

குழந்தைகளுக்கான மூளைநரம்பியல் சிகிச்சையில் சமீபத்திய முன்னேற்றங்கள் குறித்த கருத்தரங்கு

சென்னை, ஜன. 31: ஃபோர்டிஸ் மலர் மருத்துவமனையில் இயங்கிவரும் ஃபோர்டிஸ் வலிப்புநோய் சிகிச்சை மையம் குழந்தை நலவியலுக்கான இந்திய அகாடெமியின் சென்னை மாநகர கிளையோடு இணைந்து, சென்னையில் இன்று ஹோட்டல் ரெயின்ட்ரீ அமைவிடத்தில் 'குழந்தைகளுக்கான மூளை நரம்பியல் சிகிச்சையில் சமீபத்திய முன்னேற்றங்கள்' என்ற மையக்கருத்தின் மீது கருத்தரங்கை நடத்தியது. நோயாளிகளுக்கு கிடைக்கின்ற சிகிச்சை பயன்களை மேம்படுத்தும் நோக்கத்தோடு, சிகிச்சையால் குணமடையும் அனைத்து நோய்களைப் பற்றிய ஒரு விரிவான மீளாய்வை வழங்குவதே இக்கருத்தரங்கின் நோக்கமாக இருந்தது. தமிழ்நாட்டில் குழந்தைநலவியல், மூளை நரம்பியல் மற்றும் குழந்தைகளுக்கான மூளை நரம்பியல் போன்ற வெவ்வேறு சிறப்பு பிரிவுகளைச் சேர்ந்த 330 க்கும் அதிகமான மருத்துவ நிபுணர்கள் இக்கருத்தரங்கில் கலந்துகொண்டனர். இக்கருத்தரங்கில் புதுடெல்லியிலுள்ள லேடி ஹார்டிங் மருத்துவக்கல்லூரி மற்றும் கலாவதி சரண் குழந்தைகள் மருத்துவமனை சேர்ந்த டாக்டர். சுவாஷினி ஷர்மா, சண்டிகாரின் றிநிமிவினிஸிஐச் சேர்ந்த டாக்டர். நவீன் சங்கியான், பெல்காமின் ரிலிணி பல்கலைக்கழகத்தைச் சேர்ந்த டாக்டர். மஹேஷ் காமத் ஆகியோர் இக்கருத்தரங்கில் சிறப்பு கௌரவ கல்வியாளர்களாக பங்கேற்றனர்.

வலிப்பு நோய் மற்றும் குழந்தைப்பருவத்தில் ஏற்படும் பல்வேறு மூளை நரம்பியல் நோய்களுக்கு உருவாக்கப்பட்டுள்ள புதிய மரபணு சோதனை முறைகள் மீதான அமர்வுகள் இக்கருத்தரங்கில் சிறப்பு கவனம் பெற்றன. தன்னெதிர்ப்பு வலிப்பு நோய் போன்ற குழந்தைப்பருவத்தில்



ஏற்படும் மூளை நரம்பியல் பாதிப்புகளுக்கு சிகிச்சையளிப்பதில் கிடைக்கப்பெற்றுள்ள பல்வேறு சமீபத்திய வழிகாட்டல்கள் குறித்து, இக்கருத்தரங்கில் ஆர்வத்தோடு தீவிரமாக பங்கேற்ற பிரதிநிதிகள் விரிவாக விவாதித்தனர். ஃபோர்டிஸ் மலர் மருத்துவமனையில் மூளை நரம்பியல் மற்றும் பக்கவாத சிகிச்சைக்கான சிறப்பு நிபுணர் டாக்டர். சதீஷ் குமார், சென்னையின் காஞ்சிகாமகோடி சைல்டு டிரஸ்ட் மருத்துவமனையின் குழந்தைகளுக்கான மூளை நரம்பியல் துறை நிபுணர் பேராசிரியர் ஜி. குமரேசன், வேலூர் கிறித்தவ மருத்துவக்கல்லூரியின் மூளை நரம்பியல் அறிவியல் துறையின் இணை பேராசிரியர் டாக்டர். கார்த்திக் ஆகியோரும் இக்கருத்தரங்கில் கலந்துகொண்டனர்.

ஃபோர்டிஸ் மலர் மருத்துவமனையின் மூளை நரம்பியல் துறையின் முதுநிலை நிபுணரும் மற்றும் வலிப்புநோய் சிகிச்சை மருத்துவருமான டாக்டர். தினேஷ் நாயக், வலிப்பு நோய்க்கான அறுவைசிகிச்சையின் வாய்ப்புகள் குறித்து இக்கருத்தரங்கில் உரையாற்றினார். சென்னை

ஃபோர்டிஸ் மலர் மருத்துவமனையில் அமைந்துள்ள ஃபோர்டிஸ் விரிவான வலிப்புநோய் சிகிச்சை மையத்தில் நடத்தப்பட்ட மிக சிக்கலான அறுவைசிகிச்சை முறைகள் குறித்து கருத்தரங்கில் பங்கேற்றவர்கள் அறிவதற்காக விளக்கமளித்தார். “அறுவைசிகிச்சை ரீதியாக கட்டுப்படுத்தப்படக்கூடிய சிதைவுகளை கொண்டிருக்கும் வலிப்பு நோய் பாதிப்புள்ள நோயாளிகளுக்கு, வலிப்புநோய்க்கான அறுவைசிகிச்சை அவசிய சிகிச்சையாக இருக்கிறது” என்று அவர் தனது உரையில் குறிப்பிட்டார்.

மரபியல் ரீதியில் நோயறிதலில் சமீபத்திய முன்னேற்றங்கள் குறித்து உரையாற்றிய மெட்ஜெனோம் நிறுவனத்தின் மருத்துவ மரபணுவியல் நிபுணர் டாக்டர். ஷீட்டல் சாரதா, “மரபணு சோதனை உதவியுடன் செய்யப்படும் சரியான நோயறிதல் செயல்பாடானது நோய் மேலாண்மை, குணமடைவது குறித்த முன்கணிப்பு அல்லது பிரசவத்திற்கு முந்தைய நிலையில் நோயறிதல் ஆகியவற்றை புரிந்துகொள்வதில் பல நோயாளிகளுக்கு பயனளிப்பதாக இருக்கும்,” என்று கூறினார்.